

आंतरराष्ट्रीय कृषि विकास निधी (आयफॅड)  
सहाय्यित तेजस्विनी महाराष्ट्र ग्रामीण महिला  
सक्षमीकरण कार्यक्रम.

महाराष्ट्र शासन  
महिला व बाल विकास विभाग  
शासन निर्णय क्रमांक-माविम-२००९/प्र.क्र.१६८/का-१०

नविन प्रशासन भवन, तिसरा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०००३२.  
तारीख- ३० डिसेंबर, २०१४.

**वाचा :-**

महिला व बाल विकास विभाग, शासन निर्णय क्र.माविम/२००२/प्र.क्र.१०६, दि.५ फेब्रुवारी, २००७.

**प्रस्तावना :-**

महिला आर्थिक विकास महामंडळ, आंतरराष्ट्रीय कृषि विकास निधीच्या अर्थसहाय्याने तेजस्विनी ग्रामीण महिला सक्षमीकरण कार्यक्रम राबवते. हा कार्यक्रम सन २००७-०८ ते सन २०१४-१५ या कालावधीमध्ये राबविण्यात येत आहे. आंतरराष्ट्रीय कृषि विकास निधीच्या मध्यावधी आढावा आयफॅड मिशनने तेजस्विनी ग्रामीण महिला सक्षमीकरण कार्यक्रमाचा दि.१.७.२०१० ते दि.१४.७.२०१० या कालावधीमध्ये आढावा घेण्यात आला होता. त्यावेळी आयफॅड मिशनने तेजस्विनी ग्रामीण महिला सक्षमीकरण कार्यक्रमासाठी राज्य शासनाचा हिस्सा वाढविण्याबाबत शिफारस केली होती. त्यास अनुसरून तेजस्विनी ग्रामीण महिला सक्षमीकरण कार्यक्रमासाठी राज्य शासनाच्या हिश्यामध्ये वाढ करणेबाबतचा प्रस्ताव शासनाच्या विचाराधीन होता. त्यावर खालीलप्रमाणे निर्णय घेण्यात येत आहे.

**शासन निर्णय :-**

तेजस्विनी ग्रामीण महिला सक्षमीकरण कार्यक्रम हा ८ वर्षांचा असून, या कार्यक्रमाची सुरुवात जुलै, २००७ पासून झाली असून सप्टेंबर, २०१५ मध्ये सदर कार्यक्रम संपुष्टात येणार आहे. दि.५ फेब्रुवारी, २००७ रोजीच्या शासन निर्णयान्वये या कार्यक्रमासाठी शासनाचा हिस्सा ₹५०.११ कोटी इतका होता. दि.३१.१.२०११ रोजी तत्कालीन मा.मुख्य सचिव, महाराष्ट्र शासन यांच्या अध्यक्षतेखाली झालेल्या तेजस्विनी राज्यस्तरीय शक्ती प्रदान समितीच्या बैठकीतील निर्णयानुसार शासनाचा सहभागात ₹२७.९५ कोटी इतक्या रक्कमेने वाढ करण्यात आली असून सदर सहभाग एकूण रक्कम ₹७८.०६ कोटी इतका करण्यात येत आहे. त्यानुसार दरवर्षी अर्थसंकल्पामध्ये तरतूद करण्यात यावी. सदर योजनेचा कालावधी सप्टेंबर २०१५ मध्ये संपताच या शासन निर्णयाच्या अंमलबजावणीचा कालावधी आपोआप संपुष्टात येईल.

२. सदर कार्यक्रमाची मुदत सप्टेंबर, २०१५ मध्ये संपुष्टात आल्यानंतर या कार्यक्रमास आणखी १ वर्षाची मुदतवाढ देण्याची बाब शासनाच्या विचाराधीन आहे. त्याचा निर्णय झाल्यानंतर सदर शासन निर्णयाची कालमर्यादा संपुष्टात येण्यापूर्वी तो पुढे चालू ठेवावयाचा किंवा कसे याबाबत स्वतंत्रपणे आदेश निर्गमित करण्यात येतील.

३. हा शासन निर्णय तत्कालीन मा.मुख्य सचिव, महाराष्ट्र शासन यांच्या अध्यक्षतेखालील तेजस्विनी राज्यस्तरीय शक्ती प्रदान समितीच्या दि.३१.१.२०११ रोजी झालेल्या बैठकीतील निर्णयानुसार व दि.३.९.२०१४ रोजी झालेल्या राज्यस्तरीय शक्तीप्रदान समितीच्या बैठकीमध्ये मा.मुख्य सचिव यांनी दिलेल्या निर्देशानुसार व नियोजन विभाग व वित्त विभागाचा अनौपचारिक संदर्भ क्र.७७६/१४ व्यय-६ दि.२४.१२.२०१४ अन्वये त्या विभागाने दिलेल्या सहमतीस अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१४१२३०१५०१४४५६३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

चंद्रकांत विभूते  
कार्यासन अधिकारी

प्रत,

१. व्यवस्थापकीय संचालक, महिला आर्थिक विकास महामंडळ, मुंबई,
२. आयुक्त, महिला व बाल विकास आयुक्तालय, महाराष्ट्र राज्य, पुणे,
३. महालेखापाल १/२ ( लेखा परीक्षा )/(लेखा व अनुज्ञेयता), मुंबई/नागपूर,
४. मा.मुख्य सचिव, महाराष्ट्र शासन यांचे वरिष्ठ स्वीय सहायक, मंत्रालय, मुंबई
५. जिल्हा महिला व बाल विकास अधिकारी, मुंबई उपनगर,
६. अधिदान व लेखा अधिकारी, मुंबई,
७. वित्त विभाग (का.व्यय-६/ सा.उ.), मंत्रालय, मुंबई,
८. नियोजन विभाग (का.१४१५), मंत्रालय, मुंबई,
९. कार्यासन-०४, महिला व बाल विकास विभाग, मंत्रालय, मुंबई,
१०. निवड नस्ती (का.१०)